

ABSTRACTS

Urdu Tazkarey and Religious Scholars of 19th Century.

Tazkarey are one of the main sources for gathering basic information about literary history. These pieces of information are so important for the researchers.

In 19th Century, there were many religious scholars who had flair for poetry and they played their role to promote the tradition of Urdu poetry. Many of these religious scholars came two light because of the tazkaras of 19th Century. This article provides information about these religious scholars who have been mentioned in different tazkaras of 19th Century.

ڈاکٹر شذرہ شر

انیسویں صدی کے اردو تذکرے اور علمائے دین

(۱)

تذکرہ عربی زبان کا لفظ ہے۔ اس کے لغوی معنی یادداشت، بیان، یادگار، ذکر یا چرچا، افواہ، بات چیت، اجازت نامہ، سفر پروانہ، راہ داری، پاسپورٹ اور اس سے متعلق رسید وغیرہ کوئی نشانی یاد رکھنے کے لیے جیسے رومال کو گانٹھ دینا وغیرہ کے ہیں۔ لغت کی رو سے اصطلاح شعر و ادب میں احوال شعرا سے متعلق کتاب کو تذکرہ کہا جاتا ہے۔ شعر و ادب کے سیاق و سباق سے ہٹ کر اس لفظ کا استعمال علماء، فضلا، صوفیاء، اطباء، اولیا اور حکماء کے احوال کے لیے بھی کیا جاتا ہے۔ اصطلاحی معنی میں، جیسا کہ اوپر بیان کیا گیا ہے، تذکرے سے مراد ایسی کتاب ہے جس میں شعرا کے مختصر احوال اور منتخب کلام بطور نمونہ درج کیا گیا ہو۔ سوانحی حالات کی ذیل میں شاعر کا نام، تخلص، جائے پیدائش و قیام، علمی و فنی استعداد، شاگردی و استاد کی سلسلے و روابط، افتاد طبع، تصنیفی و تالیفی کارنامے، کلام کے معیار و مذاق کے بارے میں ابتدائی قسم کی ضروری معلومات درج کی جاتی ہیں۔ یعنی تذکرے کے دو بنیادی عناصر ہیں۔ ایک مختصر حالات اور دوسرا منتخب کلام۔ عام طور پر تذکروں میں بہ لحاظ حروف تہجی شعرا کے تخلص مرتب کیے جاتے ہیں۔ نمونہ کلام کے ذیل میں اکثر متفرق غزلوں کے منتخب اشعار اور کبھی دیگر اصناف سخن کے منتخب نمونے بھی دیئے جاتے ہیں۔ انتخاب اشعار تذکرہ نگار کے شعری مذاق کا عکاس ہوتا ہے۔ ڈاکٹر فرمان فتح پوری نے تذکرہ نگاری کے محرکات کے ذیل میں جن امور کو بیان کیا ہے اس میں اپنی یادگار چھوڑنے کا فطری جذبہ، بیاض نگاری اور انتخاب اشعار کا شوق، شعرا کی معاصرانہ چشمک، مشاعروں کا رواج اور اردو شاعری کی مقبولیت شامل ہیں۔

شعراے اردو کے تذکرے کئی وجوہات کی بنا پر اردو ادب میں اہمیت کے حامل ہیں۔ اردو میں ادبی تنقید کی داغ بیل تذکرہ نگاروں کے ہاتھوں پڑی۔ بقول پروفیسر نور الحسن نقوی ”اردو میں تنقید کے اولین نقوش تذکروں میں ملتے ہیں۔ اگرچہ انھیں باقاعدہ تنقید نہیں کہا جاسکتا لیکن ان کی ادبی، تاریخی، تنقیدی اہمیت مسلم ہے۔“ اردو ادبی سوانح نگاری کے ابتدائی نقوش بھی تذکروں میں ملتے ہیں بقول فرمان فتح پوری ”ولی کے عہد سے لے کر انیسویں صدی کے اواخر تک شعرا کے متعلق جو واقعات و حالات سامنے آئے ہیں ان سب کا سرچشمہ یہی تذکرے ہیں۔“ اردو زبان و ادب کے کئی ارتقائی مدارج و مراحل کا سراغ بھی انھیں تذکروں میں ملتا ہے۔ یوں یہ تذکرے ادبی تاریخ نگاری کے لیے بنیادی معلومات کی فراہمی کا ایک ذریعہ ہیں۔ بقول مولوی عبدالحق:

”ہمارے شعرا کے تذکرے گو جدید اصول کے مطابق نہ لکھے گئے ہوں تاہم ان میں بہت سی کام کی باتیں مل جاتی ہیں جو ایک محقق اور ادیب کی نظروں میں جو اہریریزوں سے کم نہیں۔“

تذکروں کی عمرانی و تاریخی اہمیت بھی ہے۔ متعدد تذکروں میں شعرا کی آشفیتہ حالی، ترک وطن، نئی پناہ گاہوں کی تلاش میں سرگردانی کا ذکر ملتا ہے۔ ایسے واقعات و بیانات مختلف زمانوں کے سیاسی و اقتصادی مسائل، تہذیب و معاشرت اور رسوم و رواج کے مطالعے میں بھی مددگار ثابت ہوتے ہیں۔ ۸۔

تذکروں کی ایک اہمیت یہ بھی ہے کہ ان کی بدولت بہت سے ایسے شعرا گم نام ہونے سے بچ گئے جن کے کارنامے مدون نہ ہو سکے یا پھر مدون ہونے کے بعد ضائع ہو گئے۔ ایسے شعرا میں مصطفیٰ خاں یک رنگ، خان آرزو اور مظہر جان جاناں جیسے اساتذہ فن بھی شامل ہیں، ان کا شعری سرمایہ تذکروں سے ہی حاصل ہوا ہے۔ ۹۔

انیسویں صدی کے کئی علمائے دین شاعری کا ذوق رکھتے تھے اور صاحب دیوان اردو شاعر تھے انھوں نے شعری روایت کو پروان چڑھانے میں اپنا کردار ادا کیا۔ ان میں سے پیش تر علمائے کرام انیسویں صدی کے اردو شعرا کے تذکروں کی بدولت بحیثیت شاعر گم نام ہونے سے بچ گئے۔ آئندہ صفحات میں ان علمائے دین کا ذکر کیا جائے گا جن کا ذکر انیسویں صدی کے اردو شعرا کے تذکروں میں کیا گیا ہے۔

(۲)

غلام جیلانی رفعت: (۱۸۱۸-۱۲۳۳ھ/۱۱۵۳-۵۴ء)

مولوی غلام جیلانی نے اردو اور فارسی میں شاعری کی۔ پہلے ”بیدم“، تخلص تھا بعد میں ”رفعت“، تخلص اختیار کیا۔ ۱۰۔ قدرت اللہ شوق سے تلمذ حاصل تھا۔ ۱۱۔ محمد عبدالحی بدایونی نے ”تذکرہ شمیم سخن“ میں لکھا ہے کہ: ”بعض تذکرہ نویسوں نے آپ کو مولوی قدرت اللہ شوق کا شاگرد لکھا ہے۔ تحقیق سے معلوم ہوا کہ فن شعر میں آپ کو کسی سے تلمذ نہ تھا مولوی قدرت اللہ شوق اور حضرت رفعت باہم دیگر جلیس و رفیق تھے۔“ ۱۲۔ تذکرہ ”سخن شعرا“، تذکرہ ”انتخاب یادگار“ اور تذکرہ ”شمیم سخن“ میں مولوی غلام جیلانی رفعت کے درج ذیل اشعار میں موجود ہیں۔

لباس صبر مرے دل پہ اس روٹ ہے تنگ
بہتی ہے زور و شور سے اپنی مدام چشم
ہوں میں وہ مرغ چن بعد اسیری
گرچہ پامال کیا تھا مجھے رفتار نے لیک
کچھ نہیں ہم ہیں بغیر از دل سوزاں رفعت
کہ جیسے تیری قبا میرزا منش ہے تنگ
اک بحر ہے عظیم کہ جس کا ہے نام چشم ۱۳
بال و پر توڑ کے کرتا نہیں صیاد پسند
کر دیا عشق نے اس قد کے مرا نام بلند
پیرہن صورت فانوس نظر آتا ہے

مدت ہوئی کہ نالہ موزوں نہیں سنا
”انتخاب یادگار“ میں مولوی غلام جیلانی کے واسوخت کے درج ذیل دو بند بھی موجود ہیں:
کوچے سے تیرے رفعت کدھر گئے ۱۴

کیا جب دن تھے کہ وصلِ یار حاصل تھا ہمیں
سیر گل اور جامِ مل ہر بار حاصل تھا ہمیں
یاد آن روز یہ کہ درمیخانہ منزل داشتیم
اب وہ صورت ہے جدائی اور تنہائی سے آہ
مونس و غم خوار بھی اپنے ہوئے اک اک تباہ
آں کہ می سوزد بدرومن دلش جانِ من است
بے خلش اغیار کے دیدار حاصل تھا ہمیں
ساز عیش و نغمہ سرشار حاصل تھا ہمیں
جامِ مے بردست و جاناں در مقابل داشتیم
پیش و پس کوئی نہیں ہے یاں بجز ذات الہ
اب نہیں آتا نظر کوئی جدھر کیجئے نگاہ
و آں کہ می گرید بحالم چشم گریان من است ۱۵

الہی بخش کا مدحی نشا: (۱۱۶۲، ۱۱۶۳)

مفتی الہی بخش صاحب دیوان شاعر تھے۔ اردو، عربی، فارسی تینوں زبانوں میں شاعری کی، تخلص نشاط تھا۔ نعتیہ شاعری کے علاوہ عشقیہ اشعار بھی کہے۔ علمِ قرأت کے اصول و فروع اور نماز کے فرائض و واجبات، سنن و مستحبات کو دو منظوم اردو رسالوں میں بیان کیا۔ ۱۶۔ اس کے علاوہ مثنوی معنوی کے دفترِ اوّل کے ایک ہزار اشعار کا منظوم اردو ترجمہ کیا۔ ان کے انتقال کے بعد ان کے صاحب زادے مولوی ابوالحسن نے مزید ایک ہزار اشعار کا منظوم اردو ترجمہ کر کے دفترِ اوّل کو مکمل کیا۔ ۱۷۔ مفتی الہی بخش کا کلام آورد سے پاک ہے۔ انھوں نے قلبی واردات کو سادگی و دل کشی سے بیان کیا۔ بیش تر اشعار میں سہل متنع کی خوبی بھی پائی جاتی ہے۔ نصر اللہ خویشگی نے اپنے تذکرے ”گلشن ہمیشہ بہار“ میں مفتی الہی بخش کا ذکر کیا ہے اور مثنوی کے درج ذیل اشعار درج کیے ہیں:

بشنواز نے چوں حکایت می کند
سنیو نے سے کیوں حکایت کرتی ہے
وز جدائی با حکایت می کند
اور جدائی سے شکایت کرتی ہے
کز نیستان تا مرا بریدہ اند
از تفریم مردوزن نالیدہ اند

جب سے کی ہے کاٹ کرتن سے جدا
سینہ خواہم شرح شرح از فراق
پارہ پارہ کر یہ سینہ اے فراق
ہر کسے کون دور ماند از اصل خویش
جس کو ہووے شوق اپنی اصل کا
سرّ من از نالہ من دور نیست
راز دل نالے سے میرے دور نہیں
تن ز جان و جاں زتن مستور نیست
جان و تن میں گو نہیں ظاہر دوی
آتش است اس باگ نائی نیست باد
آگ ہے آواز نے کی نے کی باد

جس کے منہ لگتی ہے نالاں ہے صدا
تا گویم شرح شرح دردِ اشتیاق
تا کہوں بے خود ہو دردِ اشتیاق
باز جوید روزگار وصلِ خویش
کیوں نہ ڈھونڈے وہ زمانہ وصل کا
لیک چشم و گوش را آن نور نیست
پر ترے کانوں کے تئیں وہ نور نہیں
لیک کس را دید جاں دستور نیست
دیکھ کب سکتا ہے ہر جی کو کوئی
ہر کہ اس آتش ندارد نیست باد
جس کو یہ آتش نہیں ہے نامراد ۱۸

شاعر کی اصناف: (۱۲۰۱ء تا ۱۲۳۹ء)

شاہ رؤف احمد نے اردو اور فارسی میں شاعری کی، تخلص رافت تھا، شاعری میں جرأت کے شاگرد تھے۔ ۱۹ شاہ رؤف احمد عروض و قوافی میں اپنا ثانی نہیں رکھتے تھے۔ ۲۰ صنائع لفظی کے شائق تھے۔ ۲۱ عبدالغفور نساج اور مولوی محمد عبدالحی بدایونی نے شاہ رؤف احمد کے سات دواوین کا ذکر کیا ہے۔ ان میں سے ایک فارسی اور چھ اردو میں ہیں۔ شاہ رؤف احمد کے درج ذیل مخطوطات بقول ڈاکٹر محمد ایوب قادری سینٹرل لائبریری بھوپال میں موجود ہیں۔

(۱) دیوان رافت: ۴۲۰ صفحات پر مشتمل اس دیوان میں پانچ ہزار سے زیادہ اشعار ہیں۔

(۲) کلیات رافت: ۳۰۰ صفحات پر مشتمل اس کلیات میں تقریباً چار ہزار اشعار ہیں۔

(۳) مثنوی زلیخائے ہندی: دو ہزار اشعار پر مشتمل یہ مثنوی نواب معزم محمد خاں کی فرمائش پر لکھی گئی۔

(۴) مثنوی قصہ یہودی: اس میں ایک ہزار اشعار ہیں۔

(۵) رسالہ مولود: اس میں تقریباً ڈیڑھ ہزار اشعار ہیں۔

(۶) فقہ ہندی: اس میں چھ سو اشعار ہیں۔

(۷) مثنوی اسرارِ غیب: ۲۲

قدرت اللہ قاسم، نساج، عبدالحی بدایونی، امیر مینائی اور لالہ سری رام نے اپنے تذکرے میں شاہ رؤف احمد کا ذکر کیا ہے رافت کے چند اشعار، جو ان تذکروں میں موجود ہیں، درج ذیل ہیں:

یہ کس کے مژگاں کے آہ یارب بھرے ہیں برے ہمارے بر میں
 کہ شکلِ غربال پڑ گئے ہیں ہزاروں روزنِ دل و جگر میں
 ادا و انداز ، ناز و عشوہ، جو کچھ ہے اس شوخِ فتنہ گر میں
 نہ وہ پری میں ، نہ حور میں ہے ، نہ ہے وہ غلاماں میں نے بشر میں
 لگانہ جراح اس پہ مرہم کہ داغ جائے تو جائیں مرہم
 یہ رکھتے ہیں سوختہ جگر ہم چراغِ اجڑے ہوئے نگر میں
 جس نے بالوں میں ترے عطر بسا دیکھا ہے
 اس پر آئی ہے بلا ہم نے بسا دیکھا ہے
 ترا مجنوں ہوں اے پیارے اگر تو رشکِ لیلیٰ ہے
 گیا جنگل کو تھا وہ میں نے بھی صحرا کی لے لی ہے ۲۳

گرمی رخساروں کی دیکھے جو وہ یار آئینے میں
 جوہر آئینہ ہو جاوے شرار آئینے میں
 ارفتِ اچیل وہ بھلا کب میرے گھر ٹھہرے کہ آہ
 عکس کو جس کے نہ آتا ہو قرار آئینے میں

غضب تو یہ ہے ، سنو تو یاروٹک آنکھ اٹھا کر جو دیکھیں اس کو
 تو ہائے چتون میں یوں کہے ہے بھلا ہماری ہے تو نظر میں
 جو کچھ ہے اس میں ادا و شوخی سو کب ہے حور و پری میں ایسی
 خدا ہی جانے ہوا ہے مخفی یہ کون آقا لبِ بشر میں ۲۴

سیاحیٰ مو خواب ہمہراں ہوئی ہر اک زلفِ خواب پریشاں ہوئی ۲۵

نسبت عاشق و معشوق دیکھ تو رافت کے دل پسواغ ہے اس گل کے منہ پہ تل
 پھوٹ کر روئے ہم ان سے مل کے پر نہ پھوٹے یہ پھپھولے دل کے ۲۶

شاہ نیاز امین: (۱۱۷۳-۱۱۸۵ھ)

شاہ نیاز احمد اردو اور فارسی کے صاحبِ دیوان شاعر تھے۔ تخلص ”نیاز“ ہے وہ صوفی بزرگ تھے ان کے کلام میں فلسفہ وحدت الوجود بنیادی اہمیت کا حامل ہے اس کے ساتھ ساتھ عظمت انسان کو بھی بیان کیا ہے۔ ان کی شاعری میں عشق کی اثر انگیزی اور والہانہ پن پایا جاتا ہے۔ عشق حقیقی کے ساتھ ساتھ عشق مجازی کی جھلک بھی پائی جاتی ہے۔ اگرچہ انھوں نے واضح الفاظ میں معاملات عشق کو بیان نہیں کیا لیکن محبوب کے جو رجھا، ہجر، بے چینی و بے قراری کی کیفیت اور عاشق کی امنگوں، آرزوؤں کا بیان پایا جاتا ہے۔ مصحفی نے ”ریاض الصفا“ میں نساخ نے ”سخن شعر“ اور شیفۃ نے ”گلشن بے خار“ میں شاہ نیاز احمد کا ذکر ہے۔ ۲۷ نمونہ کلام درج ہے:

وہ جو نقش پا کی طرح رہی تھی نمود اپنے وجود کی سوکشیں نے دامن ناز کی اسے بھی زمین سے مٹا دیا
مجھے چین خواب عدم میں تھا نہ تھا زلف یار کا کچھ خیال یہ جگا کے شورِ ظہور نے مجھے کس بلا میں پھنسا دیا

میر و شکیب طاقت و تاب و تواں اور تو سب چل بے رہ گئی ایک جان تو

ہجر کی جو مصیبتیں عرض کیں اس کے روبرو ناز و ادا مسکرا کہنے لگا جو ہو سو ہو ۲۸

قاضی محمد سعید الدین کا کردی سعید: (۱۱۸۰-۱۲۶۱ھ)

قاضی محمد سعید الدین اردو اور فارسی میں شاعری کرتے تھے۔ ”سعید“ تخلص تھا، نواب مصطفیٰ خان شیفۃ نے تذکرہ ”گلشن بے خار“ اور نواب علی حسن خان سلیم نے تذکرہ ”صبح گلشن“ میں ان کا ذکر کیا ہے ۲۹ ان کے چند اشعار درج ذیل ہیں:

بے دماغی اسے ملنے سے نہ ہو کیونکر مرے کہ پری کو نہیں خوش آتی ہے انسان کی بو ۳۰

قفص سے اڑ کے یہاں تک تو ننگ و عار رہا کہ رنگ کے بھی میں اڑنے سے سرمشار رہا
ہمارے ہاتھ نہ آیا کبھی ہزار افسوس ہمیشہ وقفِ حنا پتھرِ نگار رہا

زہد میں بھی یاں تلکِ رغبت مجھے صہبا سے ہے رشتہ تسبیح میرا پنہا مینا سے ہے

جلوت میں تھے ہے عار کیونکر ملے خلوت میں کسے ہے بار کیونکر ملے
کھویا رونے نے خواب کا بھی ملنا دریا حائل ہے یار کیونکر ملے

حبیب النبی رقت: (۱۲۶۱-۱۳۶۸ھ)

مولوی حبیب النبی اردو میں شاعری کرتے تھے۔ رقت تخلص تھا۔ امیر مینائی، محمد عبدالحی بدایونی، نساخ نے اپنے تذکروں

میں مولوی حبیب النبی کا ذکر کیا ہے۔ ۳۲ رقت کے چند اشعار درج ذیل ہیں:

گر ہاتھ سے تو اپنے مجھے زہر کا دے جام
اس جام کو میں ساغر کوثر سے نہ بدلوں
کیا ظلم ہے اغیار مجھے آنکھیں دکھائیں
میں تیوری بھی اے یار ترے ڈر سے نہ بدلوں ۳۳

شوقِ گردش جو ہو تجھے گردوں
باندھ دامن ہمارے دامن سے
آئی گر روبرو شبِ ہجراں
صبح کر دیں گے داغِ روشن سے
اپنی آہوں سے یا نگہ سے تری
سینے میں پڑ گئے ہیں روزن سے ۳۴

زندگی گر عذاب ہے تجھ بن
موت بھی تو خراب ہے تجھ بن ۳۵

عبداللہ مولوی طوی: (۱۲۶۲ھ)

مولوی عبداللہ اردو اور فارسی میں شاعری کرتے تھے۔ تخلص ”علوی“ تھا۔ امام بخش صہبائی مولوی عبداللہ کے شاگرد تھے۔ حکیم عبدالحی نے ”گل رعنا“ میں دہلی کی مجالس شعر و ادب کے سخنورانِ باکمال کا ذکر کرتے ہوئے مولوی عبداللہ کا بھی ذکر کیا ہے۔ ۳۶ قادر بخش صابر نے تذکرہ ”گلستانِ سخن“۔ ۳۷ میں علوی کے درج ذیل اشعار درج کیے ہیں:

مضمون کی فکر کیا کریں اس کے سخن میں ہم
غم ہیں خیال تنگی کج دہن میں ہم
کیا دم تھا کل جو دیکھی یارب نسیم صبح
غنجہ کی طرح پھول گئے پیر بن میں ہم
دل غم سے تنگ، سینہ سراپا الم سے خون
لائیں ہیں بخت غنجہ مگر اس چمن میں ہم
دامن سے ڈھانک جیسے کوئی لے چلے چراغ
جاتے ہیں سوز عشق لیے یوں کفن میں ہم
مت پوچھ ہم نشیں کہ یہ راتیں فراق کی
کس طور سے ہیں کاٹے رنج و محن میں ہم
چھوٹی کمر کے فکر کی جو بیچ و تاب سے
اولجھے خیالِ زلف شکن در شکن میں ہم

حبیب احمد حبیب: (۱۲۶۲-۱۲۶۱ھ)

مولوی حبیب احمد اردو، عربی، فارسی تینوں زبانوں میں شاعری کرتے تھے۔ رویت اور حبیب تخلص تھا۔ ۳۹ تذکرہ ”آثار الشعراء“ میں محمد ممتاز علی نے مولوی حبیب احمد کے فارسی اشعار درج کیے ہیں۔ مولوی حبیب احمد کو عرضی و توانی میں کمال حاصل تھا۔ ۴۰ ان کے چند اردو اشعار درج ذیل ہیں:

گاہ گریہ، گاہ نالہ، گاہ شورش، گاہ طیش
آپ کے غم میں یہ ہے حالت ہماری ان دنوں ۴۱

سحر کہتے ہیں جس کو، چاک ہے اپنے گریباں کا
تصور یہ بندھا ہے مجھ کو اس رشکِ گلستاں کا
مزار ایسی جگہ کیو، نہ ظاہر تا کسی پر ہو
کیا غضب ہے مل کے بیٹھوں تو کہے وہ دور ہو
جسے کہتے ہیں بجلی، لمعہ ہے اک آہِ سوزاں کا
نظر آتا ہے دنیا ہی میں عالم باغِ رضواں کا
کہ میں کشتہ ہوں اے یارو کسی کے نازِ پنہاں کا
اور اگر ہوں دور تو کہتا ہے کیوں مغرور ہو ۴۲

ابوالحسن بدایونی حسن:

مفتی ابوالحسن بدایونی اردو میں شاعری کرتے تھے۔ ”حسن“، تخلص تھا۔ ۴۳ آپ کے دو اردو اشعار درج ذیل ہیں
تیری زلف کے ہاتھ جاں بیچتا ہوں
حسن جس جگہ پر ہو وہ شمعِ محفل
میں سودے میں جنسِ گراں بیچتا ہوں
تو واں جان پروانہ ساں بیچتا ہوں ۴۴

ابوالحسن کا ندھلوی: (م ۱۳۶۹ھ)

مولوی ابوالحسن کو شعر و سخن کا ذوق تھا۔ اردو میں شاعری کرتے تھے۔ تخلص ”حسن“ تھا۔ ان کے اشعار شستہ اور فصیح و متین ہوتے تھے۔ متعدد قصیدے اور مثنویاں کہیں جن میں مثنوی ”بحر الحقیقت“ بہت مقبول ہوئی۔ ۴۵ نواب مصطفیٰ خاں شیفتہ، نساخ اور علی حسن خاں نے اپنے تذکروں میں مولوی ابوالحسن کا ذکر کیا ہے۔ ۴۶ ان کے چند اردو اشعار درج ذیل ہیں:
گو تو نے لپٹ کر نہ کیا ہم کو ذرا گرم
جواب لائیو قاصدِ شتابِ نامے کا
رہتی تھی ترے عشق میں چھاتی یہ سدا گرم
جواب نامہ نہ ہووے جوابِ نامے کا ۴۷

منفعل ہوں دست و پا بھی مارنے سے وقتِ ذبح
غلامِ رسول مہر اور احتشام الحسن کا ندھلوی نے مولوی ابوالحسن کے اردو قصیدے کے کچھ اشعار نقل کیے ہیں۔ ۴۹
کیوں میں تڑپا جو ترے دامن پہ چھینٹا پڑ گیا ۴۸

شیخ جلال الدین باقر: (م ۱۲۷۲ھ)

شیخ جلال الدین فارسی میں اکثر اور اردو میں کبھی کبھی شعر کہتے تھے۔ ”باقر“، تخلص تھا۔ ۵۰ نمونہ کلام درج ذیل ہے:
باقر دماغِ شعر و سخن اب کہاں ہمیں
ہمہ تن ضعف ہو گیا باقر
وہ ولولہ وہ جو شِ طبیعت نہیں رہا
وہ حال اور وہ جمال ۵۱

امین اللہ پیام:

مولوی امین اللہ سید احمد بریلوی کے لشکر میں شامل تھے۔ انھوں نے فرضیتِ جہاد کے بارے میں عربی زبان میں رسالہ لکھا بعد ازاں اس کا اردو میں ترجمہ کیا، آپ اردو میں شاعری بھی کرتے تھے۔ تخلص ”پیام“ تھا۔ ۵۲ نساخ اور قادر بخش صابر نے اپنے تذکرے میں ان کا ذکر کیا ہے۔ نمونہ کلام درج ذیل ہے:

جبکہ اپنی خبر نہ ہو اس کو اس کو اوروں کی کیا خیر ہووے
پھونکتا ہے مجھی کو نالہ دل یار میں بھی تو کچھ اثر ہو وے ۵۳

نسیم اللہ نسیم: (۱۸۵۷ء)

مولوی نسیم اللہ فارسی اور اردو میں شاعری کرتے تھے۔ نسیم تخلص تھا۔ بقول قادر بخش صابر:
”کمالات علمی کی قوت سے اشعار ریختہ اور فارسی کو نہایت متانت اور غایت رزانت کے ساتھ کہتا ہے جو کہ نظر
ہم ان مقاصد عالیہ پر مقصور ہے تدوین سخن کی طرف اصلاً التفات نہیں ہے وگرنہ ہر صنف شعر سے کئی دفتر مدون
ہو جاتے۔“ ۵۴

مولوی نسیم اللہ کی زبان میں سادگی و لطافت اور شستگی پائی جاتی ہے۔ ۵۵ چند اردو اشعار ملاحظہ ہوں۔
بے سبب ہر کس و ناکس سے لڑا کرتی ہیں اپنی آنکھوں کو ذرا او بت پر فن سمجھا
گن گن کے روز کرتے ہیں وہ عاشقوں کو قتل ہر روز ان کے کوپے میں روزِ شمار ہے

جولذتیں ہیں قناعت میں حرص میں کب ہیں نشہ جو کم ہو اسی کو سرور کہتے ہیں
پھرتا ہے چشم تر میں ہماری قد نگار یہ قد ہے یا کہ سرولب جو ہار ہے

زمانے کو بندہ کیا چاہتے ہو بتوں کیا خدا تم بنا چاہتے ہو
نسیم اس سے کہتا ہوں کر بات کوئی تو کہتے ہیں کیا کچھ سنا چاہتے ہو ۵۶

اشرف علی بدایونی تھیس: (۱۸۵۸ء)

مولوی اشرف علی قادر الکلام شاعر تھے۔ تخلص ”نفیس“ تھا۔ نواب ظہور اللہ خاں ”نوا“ بدایونی سے مشورہ سخن کیا کرتے تھے۔
اردو، فارسی اور عربی میں صاحب دیوان شاعر تھے۔ شعرائے اردو کا تذکرہ ”انتخاب دہر“ بھی لکھا۔ ۵۷ نفیس کے چند اردو اشعار
بطور نمونہ درج ذیل ہیں:

تم اگر جنبشِ ابرو کی دکھا دو گے ادا ایک بے جرم پہ چل جائیں گی شمشیریں دو
دونوں زلفوں میں تری ہے دل وحشی میرا ایک دیوانے کی گردن میں ہیں زنجیریں دو
چاہنے والے کو رسوا کرو یا قتل کرو ہے گناہگار جو جی چاہے وہ تعزیریں دو ۵۸
امداد صابری نے اپنی تصنیف ”۱۸۵۷ء کے مجاہد شعرا“ میں اشرف علی بدایونی کے مندرجہ بالا اشعار کے علاوہ ۱۲۳ اشعار درج

کیے ہیں۔ ۵۹

کائنات علی کانی: (۱۸۵۸ء تا ۱۹۱۷ء)

مولوی کفایت علی کو نعتیہ شاعری میں خاص مقام حاصل ہے۔ آپ کا تخلص ”کافی“ ہے۔ شاعری میں شیخ مہدی علی خاں کے شاگرد تھے۔ ۶۰ مولوی کفایت علی کی بیش تر تصانیف منظوم ہیں جس سے اندازہ ہوتا ہے کہ ان کا طبعی میلان شعر و شاعری کی جانب زیادہ تھا۔ مولوی عبدالحی بدایونی نے تذکرہ ”شیم سخن“ اور نساخ نے تذکرہ ”سخن شعرا“ میں مولوی کفایت علی کا ذکر کیا ہے۔ ۶۱ نساخ نے کافی کے درج ذیل نعتیہ اشعار تذکرہ ”سخن شعرا“ میں دیئے ہیں:

عرش بریں ایوان محمد صلی اللہ علیہ وسلم	خلد سرا بستان محمد صلی اللہ علیہ وسلم
آپ کفیل کار امت آپ شفیع روز قیامت	ہیں بے حد احسان محمد صلی اللہ علیہ وسلم
مظہر رحمت، مصدر رافت، مخزن شفقت، عین عنایت	ذات محمد جان محمد صلی اللہ علیہ وسلم
رحمت عالم اس کا لقب ہے، خلقت عالم کا وہ سبب ہے	ہے کیا عالی شان محمد صلی اللہ علیہ وسلم
بہر شفاۓ درد و مصیبت اور برائے رنج و فلاکت	کافی ہے درمان محمد صلی اللہ علیہ وسلم ۶۲

رشیدالنہی وحشت: (۱۱۷۴ھ)

مولوی رشیدالنہی اردو، عربی اور فارسی میں شاعری کرتے تھے۔ ”وحشت“، تخلص تھا۔ حافظ اکرام احمد ضیغ کے شاگرد تھے۔ عبدالغفور نساخ مؤلف تذکرہ سخن شعرا ان کے شاگرد تھے۔ ۶۳ وحشت کے اردو اشعار بطور نمونہ درج ذیل ہیں:

مہتابی پہ جلوہ ہے جو اس رشک پری کا	عالم ہے رخ مہ پہ چراغ سحری کا
چشم آہو کے انداز قدم کبک دری کا	رخ مہ کا ہے قد سرو کا، نقشہ ہے پری کا
لب خشک ہیں تر آنکھیں ہیں فرقت میں شب و روز	یہاں زیر نگین ملک ہے خشکی و تری کا
آنکھوں سے دکھادیتے ہیں مفہوم عدم کو	لکھتے ہیں جو وصف آپ کی نازک کمری کا
اس کانِ ملاحظت کی یہ الفت کا مزا ہے	ہے شور جہاں میں مری شوریدہ سری کا
یادِ ابرو سے تمھاری کٹ گئے ایام غم	ہجر میں ہر دم ہمیں شمشیر کا دم ہو ہو گیا
آب حیاں اپنے حق میں شربت سم ہو گیا	خنجر سفاک زخم دل کو مرہم ہو گیا
مشتری کون ہوا اس مہ کا جو بے مہری سے	نقد جان لے کے یہ کہتا کہ ہے بیعانہ ہوا ۶۴

امیر حسن قوی مرثی: (۱۱۳۶ھ-۱۱۷۷ھ-۱۸۶۶ھ)

مولوی احمد حسن اردو، عربی اور فارسی میں شاعری کرتے تھے۔ ”عرشی“، تخلص تھا۔ ابتدا میں مولوی فیض احمد رسوا بدایونی سے مشورہ سخن کیا۔ ۶۵ بعد ازاں فارسی اور اردو میں غالب سے مشہور سخن حاصل تھا۔ ۶۶ جیسا کہ عرشی ایک شعر میں کہتے ہیں:

مغلوب ہیں سب اہل جہاں میرے سخن سے ہوں زلہ ربا غالب اعجاز رقم کا ۶۷

مالک رام عرشی کی شعر گوئی کے بارے میں لکھتے ہیں:

”بہت پرگوار زور و نوایں تھے۔ ایک ایک نشست میں طولانی قصیدے اور ہر طرح کی نظم لکھنے پر قادر تھے۔ اردو، فارسی، عربی تینوں زبانوں میں شعر کہتے تھے۔ اس کے باوجود سچ تو یہ ہے کہ نسبت شاعری ان کے دونوں مرتبہ ہے۔ وہ علم و فضل اور طاہری اور باطنی خوبیوں کے باعث اپنے اقران و امثال سے کہیں بڑھ کر تھے۔ افسوس کہ عمر نے وفانہ کی۔“ ۶۸

مولوی احمد حسن کے چند اردو اشعار درج ذیل ہیں:

حاضر ہوں آج مجمع دیوان عام میں پھر کچھ کسی کو حوصلہ امتحان نہ ہو

کیا اک بات میں جامہ سے باہر شب وصل اس نے جب مجھ سے حیا کی

سحر جو میں نے کہا ہو قصور شب کا معاف تو ہنس کے بولے کہ چل دور ہو ہوا سو ہوا
سنتا ہی نہیں کوئی دردِ نہاں کو قفل نہیں کہتا کبھی مینا مرے آگے

جولاں کہاں پہ کیجیے گر لامکاں نہ ہو ہمت کسے دکھائے گر آسمان نہ ہو
اے وضع احتیاط یہ فصل بہار ہے گل بانگ شوق زمزمہ سنج فغاں نہ ہو
اتنی ہی آرزو ہے ہمیں تجھ سے اے فلک یہ ان کی اک نہیں بھی نہ ہووے جو ہاں نہ ہو

مجھے خوشی ہے ترے عشوہ ہائے پیہم کی نہ کوئی ستم عذر امتحان کے لیے

شعلہ عشق وہ ہے جس سے زمانہ جل جائے یوں تو پتھر کے بھی سینے میں شرر ہوتا ہے
خود آرائی نہ چھوڑیں گے یہ کافر خدائی یوں تو برحق ہے خدا کی ۶۹

ہادی علی گسوی اشک: (۱۳۸۱ھ)

مولوی ہادی علی اردو، عربی اور فارسی تینوں زبانوں میں شاعری کرتے تھے۔ تخلص ”اشک“ تھا۔ عبدالغفور نساخ مؤلف ”تذکرہ سخن شعرا“ ان کے دوستوں میں سے تھے۔ مولوی ہادی علی کا نمونہ کلام درج ذیل ہے:

چاند سورج تیرے بالوں میں نہیں بالائے سر ہو گئے ہیں مہر و مہ شب کو قریں بالائے سر

چلے وہ چال کہ دل سیکڑوں ہوئے پامال نکالے آپ نے کیا عالم شباب میں پاؤں
وہ رند ہوں کہ جہاں ہوں وہیں گزگ پہنچے لگیں شراب میں پرساقیا کباب میں پاؤں

انہیں سو جھی فلک سیر کی ترنگ میں آج کہ چل کے دھوئے اب طشتِ آفتاب میں پاؤں

ہجر کے صدمے سے کل جان نکل ہی جاتی گر خیال لب جاں بخش نہ ہوتا دل میں

جنش لب سے ترے کشتہ نے جان پائی دم بخود رہ گئے شرما کے مسیحا دل میں

ہماری آہ سے ڈرے رقیب لازم ہے نہ ہو یہ تیر ہوائی دوسار پہلو میں

دل ستم زدہ و یاس و حسرت و حرماں انیس ہیں یہی دو تین چار پہلو میں

سنی نہ ایک مری بات ہائے صد افسوس سنایا حال دل اس کو ہزار پہلو میں اے

حمید النبی مجروح: (۱۸۸۰ء)

مولوی حمید النبی اردو اور فارسی میں شاعری کرتے تھے۔ تخلص مجروح تھا۔ عبدالغفور نساخ اور امیر مینائی نے اپنے تذکرے میں مولوی حمید النبی کا ذکر کیا ہے۔ ۴۴ نمونہ کلام درج ذیل ہے:

باقی نہیں آہ تک بھی ہم قدم یہاں عالم دل میں اب خلا ہے

رکھا تہ تیغ ہم نے سر کو یہ سجدہ شکر بے ریا ہے

رہتا ہے یہ چرخ میں شب و روز مجروح فلک کا سر پھرا ہے

منکر روز قیامت ترے کوچے میں تو آئیں روز ہوتا ہے پیا محشر تری رفتار سے

ٹیکا ہو تیرے ماتھے پہ عکس مہ تاباں بے پردہ شبِ مہ میں اگر تو نکل آئے

ہر موج بنے ماریسہ زہر الم سے دریا سے جو تم زلف سنوارے نکل آئے

پانی ہو نہ کیوں کر کرہ آب میں پانی بھر آئے جو اس دیدہ بے خواب میں پانی

دل صاف جو ہیں اون میں کدورت نہیں ہوتی ممکن نہیں مخلوط ہو سیماب میں پانی ۳

محمد صدralدین آرزو (۱۸۹۶ء-۱۸۸۵ء-۱۸۶۸ء)

مفتی صدralدین آرزو، اردو، عربی اور فارسی میں شاعری کرتے تھے۔ تخلص ”آزردہ“ تھا۔ شاہ نمبر اور میاں محرم اکبر آبادی کو اپنا کلام دکھایا۔ پھر نظام الدین ممنون سے مشورہ سخن کیا۔ ۴۵ غالب کے حسرتی، مومن، اور دیگر شعرا نے دہلی سے آپ کے بہت اچھے تعلقات تھے۔ ۴۶ دہلی کی کوئی ادبی مجلس آپ کے بغیر مکمل نہیں ہوتی تھی۔ آرزوہ کا مجموعہ کلام مرتب صورت میں نہیں ملتا۔ انیسویں صدی

کے کم و بیش ہر تذکرے میں ان کے اردو کلام کا انتخاب دیا گیا ہے۔ جس سے معلوم ہوتا ہے کہ انھوں نے صنف غزل پر طبع آزمائی کی۔ ان کے کلام کا نمایاں وصف سادگی سے طرز ادا سادہ و عام فہم ہے۔ اگرچہ انھیں عربی و فارسی پر کامل دست رس تھی لیکن ان کے اردو کلام میں عربی و فارسی کے مشکل الفاظ و تراکیب نہیں پائے جاتے۔ بے جا مبالغہ آرائی اور مشکل الفاظ و تراکیب کے استعمال سے بھی ان کا کلام پاک ہے۔ زبان اور خیال کے اعتبار سے ان کے اشعار سادگی کے حامل ہیں۔ وہ خود کہتے ہیں:

ریختہ یہ ہے کہ جو آیت محکم ہے صاف معنی دور نہیں لفظ بھی مجبور نہیں ہے۔

حقیقت تو ہے کہ صاف اور سلیس زبان میں اظہار خیالات ان کا طرہ امتیاز ہے۔ ۴۸

”آزردہ“ کا نمونہ کلام درج ذیل ہے:

مر کر بھی ہمارا دل بے تاب نہ ٹھہرا کشت بھی ہوا تو بھی یہ بھی سیماب نہ ٹھہرا
(محمد عبدالحی: ص ۷۱)

برگشتہ بخت جذبہ دل تم کو آفریں آ کر وہ پھر گیا میرے بیت الحزن کے پاس

آمد آمد ہوئی پھر موسم گل کی شاید ان دنوں چاک کو پاتے ہیں گریبان سے انس

اُس شوخ سے مربوط بہت سہل سے ہوتے گر ہم بھی سبک حرکت نااہل سے ہوتے
(شفق: ص ۷۸-۷۹)

نالوں سے میرے کب تہہ و بالا جہان نہیں کب آسمان زمین و زمیں و آسمان نہیں
قاتل کی چشم تر نہ ہو یہ ضبط آہ دیکھ جوں شمع سر کٹے پہ اٹھایا یاں دعواں نہیں
اے بلبلان شعلہ دم اک نالہ اور بھی گم کدہ راہ باغ ہوں یاد آشیاں نہیں
اس بزم میں نہیں آگاہ ورنہ کب واں خندہ دیر لب ادھر اشک نباں نہیں

(لالہ سری رام، جلد اول، ص ۵۸)

نکلنا ہوا دل سے دشوار کیوں یہ ہے آہا کچھ اس کا سکان نہیں
اُسی کی سی کہنے لگے اہل محشر کہیں پرشش داد خواہاں نہیں
یہ ہاتھ اس کے دامن تک پہنچے کب رسائی جسے تاگریاں نہیں
فلک نے بھی سیکھے ہیں تیرے سے سطور کہ اپنے کیے سے پشماں نہیں

(مرزا قادر بخش صابر: ص ۱۱۴)

میں اور ذوق بادہ کشی ، لے گئیں مجھے
تحتیق ہو تو جانو کہ میں کیا ہوں قیس کے
یہ عمر اور عشق ہے آزرده جانے شرح
یہ کم نگاہیاں تری بزم شراب میں
لکھا ہوا ہے یوں تو سبھی کچھ کتاب میں
حضرت یہ باتیں پھبتی ہیں عہد شباب میں

(نسخ: ص ۲۳)

دل نے ملا دیں خاک میں سب وضع داریاں
جوں جوں کے رکے وہ ملتے سے ہم بیشتر ملے

(تذکرہ شمیم سخن، جلد اول، ص ۷۳)

مفتی صاحب نے شعرائے اردو کا تذکرہ بھی لکھا۔ یہ ناقص الآخر ہے اور ردیف نون پر ختم ہوا ہے۔ نواب مصطفیٰ خان شیفتہ نے ”گلشن بے خار“ میں اور لالہ سری رام نے ”نخائنہ جاوید“ جلد اول میں اس تذکرہ کا ذکر کیا ہے۔ یہ تذکرہ ۱۲۲۹ھ اور ۱۲۳۳ھ کے درمیانی زمانے میں مرتب کیا گیا۔ ۱۲۹۱ھ میں ۱۰۶ شعرا کا ذکر کیا گیا ہے۔

شاہ محمد عمر (۱۱۳۳-۱۲۹۸ھ)

مولوی شاہ محمد عمر اردو اور فارسی میں شاعری کرتے تھے۔ تخلص ”عمر“ تھا موزونی طبع وجودت فکر بذریعہ غایت آپ کو حاصل تھی۔ ۵۰ بقول امیر مینائی شاہ محمد عمر کو کسی سے تلمذ کا اتفاق نہیں ہوا۔ ۱۵۱۱ھ کے چند اردو اشعار بطور نمونہ درج ہیں:

سر سبز ہوئے نہ شاخ الفت
سرشار ہوں میں نگہ سے اس کی
پھل پائے نہ ہم نے عاشقی کے
بے خود ہیں کچھ شراب پی کے

زردی رخ مری الفت ک خبر دیتی ہے
اب بھی گھیرا کے الٹ دیتے ہیں اکثر وہ نقاب
بن کے غماز یہ رسوا مجھے کر دیتی ہے
ناتوانی میں بھی آہ اتنا اثر دیتی ہے

توڑ کر بال و پر میرے صیاد
کچھ جو بھاتا نہیں ان روزوں
مژدہ دیتا ہے اب رہائی ہے
سچ کہو کس کی آن بھائی ہے

نہ کوئی حاجب نہ کوئی دربان نہ اس کا چہرہ نقاب میں ہے
نظر ہوا پنی نہیں پہنچتی سمجھتے ہیں ہم حجاب میں ہے

(امیر مینائی، ص ۲۳۳)

شاہ محمد معصوم (۱۲۷۳-۱۳۳۱ھ)

شاہ محمد معصوم اردو، فارسی اور عربی میں شاعری کرتے تھے، تخلص ”معصوم“ تھا۔ آپ کا فارسی وارو مجموعہ کلام ”انتخاب معصوم“

کے نام سے ۱۳۱۴ھ/۱۸۹۷ء میں مطبع فیض الکرم، حیدر آباد دکن سے شائع ہوا رام پور کے مشاعروں میں کلام پڑھا۔ مکہ معظمہ اور مدینہ منورہ کے مشاعروں میں بھی شرکت کی۔ ۱۲۵ھ امیر بینائی نے تذکرہ ”انتخاب یادگار“ میں شاہ محمد معصوم کا ذکر کیا ہے اور درج ذیل اشعار درج کیے ہیں:

کس کو رتبہ تو نے اے قاتل شہادت کا دیا
نصحا کس کو ہے خوف محشر
پتچ بتا شوخ اس قدر رنگِ حنا کیوں کر ہوا
ایسے ہنگامے ہوا کرتے ہیں

تصور نے پری رویوں کے دیوانہ بنایا ہے
نہ جی گلتا ہے صحرا میں نہ دل گلتا ہے گلشن میں

نیا ظلم و ستم کیا یاد آیا
جو تم نے ان دنوں مجھ سے وفا کی

حال میرا دیکھ کر رونے لگے
ناموں کو بھی نصیحت ہو گئی

(انتخاب یادگار: ص ۳۴۴-۳۴۵)

نواب صدیق حسن خان: (۱۲۳۸ھ/۱۸۳۲ء-۱۳۰۷ھ/۱۸۹۰ء)

نواب صدیق حسن خان عربی، فارسی اور اردو میں شاعری کرتے تھے۔ ابتدا میں عمر میں ”روحی“، تخلص تھا۔ رئیسہ بھوپال نواب شاہ جہاں بیگم سے نکاح کے بعد ان کے اصرار پر ”نواب“، تخلص رکھا بعد میں اپنا تخلص ”توفیق“ پسند کیا۔ ۱۳۵ھ عربی میں ”نواب“ فارسی اور اردو میں ”توفیق“، خلیص تھا۔ ۱۲۵ھ

ان کی قدردانی اور ہنر پروری و ادب نوازی کی بدولت مشرقی علوم و فنون کے بڑے بڑے ماہر بھوپال میں جمع ہو گئے تھے۔ ۱۲۵ھ اس وقت بھوپال میں اپنے علمی و ادبی کارناموں کی وجہ سے ”بغداد الہند“ کی حیثیت رکھتا تھا۔ ۱۲۶ھ اہل علم و ہنر کی قدردانی کی بدولت ۱۸۵۷ء کی جنگ آزادی کے بعد اجڑی ہوئی محفلیں بھوپال میں آباد ہوئیں۔ نواب صدیق حسن خان نے بھوپال کو دہلی اور لکھنؤ کی طرح علم و ادب کا مرکز بنانے کی شعوری کوشش کی اور وہ اس کوشش میں بڑی حد تک کامیاب بھی رہے۔ ۱۲۵ھ

نواب صدیق حسن خان ہفتہ وار مجلسِ مشاعرہ منعقد کرتے تھے جس میں اردو، فارسی دونوں زبانوں کی ”طرح“ دی جاتی تھی۔ ۱۵۸ھ انھیں ذوق، غالب، صہبائی اور شیفیتہ کی صحبت میسر ہوئی۔

”نواب صاحب فارسی کے تو بہت عمدہ شاعر تھے مگر اردو کلام خاص روایتی و اررہی انداز کا ہے۔ جس میں کسی قسم کی بدت یا ندرت نہیں پائی جاتی۔“ ۱۲۹ھ فارسی وارد و کلام ۱۳۰۶ھ میں مطبع شاہ جہانی سے ”گل رعنا“ کے نام سے شائع ہوا اس میں ۱۴۲ اردو غزلیں ہیں۔

تذکرہ آثار الشعرا، تذکرہ خجاندہ جاوید (جلد دوم) تذکرہ طور کلیم، تذکرہ بزمِ سخن میں نواب صدیق حسن خان کا ذکر موجود ہے۔ نمونہ کلام درج ہے۔

تیری ہر ایک گرہ اور ہماری ساری رات
چلا ہے روم قیامت برابری کرنے
خدا ہی خیر کرے ، ہے معاملہ دل کا
مدد کر اے اثر بے کسی و تنہائی
ڈرو نہ اسیکوئی اور کھیل کھیلو تم
تو ہر ہی نہ کر اے زلفِ یار ہماری رات
تو کھیل تماشا ہوئی ہماری رات
چلا ہے تاجر جاں لے کے قافلہ دل کا
ہے آج لشکرِ غم سے مقابلہ دل کا
بہت برا ہے مری جاں مشغلہ دل کا

برپا کریں نہ فتنہ کوئی دل کے آس پاس
کیا پر خطر ہے دھتِ محبت قدم قدم
بیٹھے ہیں درد و مسرت و غم مل کے آس پاس
دل میرے آس پاس ہے میں دل کے آس پاس
(آثار الشعراء، ص ۳۲-۳۵)

محمد الدین چایا کوئی: (۱۳۷۷ء)

مولانا نجم الدین اردو اور فارسی میں شاعری کرتے تھے۔ تخلص ”نجم“ تھا۔ محمد عبداللہ ضیغم نے اپنے تذکرے ۶۰ میں ان کے درج ذیل اشعار نقل کیے ہیں:

سمجھتے ہیں کسی کا دردِ دل یہ بے وفا دشمن
اٹھے ہو کہ خمار اور جم بیٹھے فرگردوں پر
دختر زر سے جو الفت ہے تو اتراتی ہے نیند
خواب میں آیا کسی کی سرد مہری کا خیال
دھیان آجاتا ہے جس دن سبزہ خط کا ترے
ہم نے سوئے عمر بھر یادِ قدرِ دل دار میں
بتانِ سنگِ دل سے اور کیا کہیے خدا سمجھے
اگر اپنے تئیں انسان خاک کفبش پا سمجھے
جھومتی مستانہ ساقی آنکھوں میں آتی ہے نیند
چشمہ خورشید کے مانند تھراتی ہے نیند
بن کے طوطی رات کو آنکھوں میں اوڑ جاتی ہے نیند
لوگ کیوں کہتے ہیں سولی پر بھی آ جاتی ہے نیند

غلط پر بھی سمجھ اپنی ہی ، تیری کیا خطِ ظالم
کہ تجھ سے دشمنِ جان جہاں کو آشنا
(محمد عبداللہ ضیغم: ص ۳۳۱)

نور الحسن خان کلیم: (۱۳۳۶-۱۳۷۸ء)

نور الحسن خان اردو اور فارسی میں شاعری کرتے تھے۔ اردو میں ”کلیم“ اور فارسی میں ”نور“ تخلص تھا۔ ۱۱ خان محمد خان شبیر کے شاگرد تھے۔ ۶۲ انھوں نے اردو اور فارسی شعرا کے تذکرے بھی لکھے۔ ”طورِ کلیم“ فارسی زبان میں اردو شاعروں کا تذکرہ ہے۔ چند اردو اشعار بطور نمونہ درج ذیل ہیں:

ہر ایک طور سے عالم کو مار رکھتے ہیں
ہمیشہ پیش نظر وہ عذار کا رکھتے ہیں
ہم اپنے بعد سخن یادگار رکھتے ہیں
کیا ہے دل نے ہمیں دو جہاں سے فارغ

غور حسن میں بھی انکسار رکھتے ہیں
تمھارے دیکھنے والے بہار رکھتے ہیں
زمین شعر میں اپنا مزار رکھتے ہیں
بس ایک ہم یہی اجڑا دیار رکھتے ہیں

(محمد علی ممتاز: ص ۱۹۲)

چل نکلتے ہیں تمھاری یاد میں
شاعری مد نظر ہم کو نہیں

ایسے کچھ بے بس ہوا کرتے ہیں ہم
وارداتِ دل لکھا کرتے ہیں ہم

(ایضاً: ص ۱۹۳)

میری طرف ہوا تو مخاطب نہ ظاہراً
تجھ سے مجھے نسبت نہیں ہر چند مگر ہاں

ہر آہ کیا ادا تھی کہ میں شاد ہو گیا
جس باغ کا تو گل ہے تو میں خار ہوں اس کا

(بزمِ سخن: ص ۸۴)

خلت نصیب ہم سے نہ تم سے کرم شمار
مستی کسی نگاہ کی ہے اپنی شراب میں
ہیں بہت سے جو اسے بھی بے نصیب

تم اور آؤ دل سے دیار تباہ میں
آتی ہے بو کسی کی ہمارے کباب میں
مہربانی ہے نہاں بیداد میں

شورش کہاں سے لائے جو ہم سا ہو درد مند

شونجی کہاں سے پائے جو تم سا جمیل ہو

(طورِ کلیم: ص ۸۵)

نواب علی حسن خاں سلیم: (۱۸۶۶ء-۱۹۳۶ء)

نواب علی حسن خاں فارسی اور اردو میں شاعری کرتے تھے۔ اردو میں ”سلیم“ اور فارسی میں ”طاہر“ تخلص تھا۔ آپ رنگِ قدیم کے شاعر اور مولانا احسن بلگرامی کے شاگرد تھے۔ ۶۳ آپ نے اردو شعر کا تذکرہ فارسی زبان میں ”بزمِ سخن“ کے نام سے لکھا۔ مولانا شبلی نعمانی سے بڑی دوستی تھی۔ ۶۴ ان کی محبت اور قدر شناسی کے شواہد ”مکاتیبِ شبلی“ میں نواب علی حسن خاں کے نام خطوط میں دیکھے جاسکتے ہیں۔ ۶۵

نواب علی حسن خاں کے چند اردو بطور نمونہ درج ذیل ہیں:

شامِ نالہ میں، سحرِ فریاد میں
یا قفس میں یا کفِ صیاد میں

عمر یوں کاٹی کسی کی یاد میں
ہم اسیرانِ محبت کا ہے گھر

تم نہ آنے تو کبھی اک چرچا رہا کٹ گئی شب نالہ و فریاد میں
(آثار الشعراء، ص ۱۲۱-۱۲۲)

غمرہ و ناو عشوہ و انداز ان ہی دو چار نے تو مارا ہے

سلیم اکسیر ہے مجھ کو غبارِ کوچہ جاناں اڑاؤں خاک جنگل کی نہیں مجنوں ساد یوانہ

درد فراق اس سے بیاں کیجئے تو وہ کہتا ہے رہنے دیجئے س بس سنا سنا
تم تو سلیم کہتے تھے اس سے لڑیں گے ہم تم آج واں گئے تھے کہو کیا کہا سنا

(بزمِ سخن، ص ۶۲)

(۳)

مذکورہ بالا علما اپنے دور کے نام ور عالم تھے۔ یہ حضرات عالم دین ہونے کے ساتھ ساتھ شعر و شاعری کا ذوق بھی رکھتے تھے۔ اگرچہ ان میں سے بعض نے روایتی موضوعات کو بیان کیا ہے لیکن ان میں سے اکثر نے اپنے انداز بیان سے ان روایتی موضوعات کو تازگی بخشی۔ ان تمام علمائے کرام کی شاعری اس قابل تھی کہ اس دور کے تذکرہ نگاران سے صرفِ نظر نہ کر سکے اور یہ علما ان تذکروں کی بدولت بہ حیثیت شاعر اردو ادب کی تاریخ کا حصہ بن گئے۔ عبداللہ دہلوی اور مفتی صدر الدین آرزو انیسویں صدی کے نصفِ اول میں دہلی کی شعری و ادبی مجالس کا حصہ تھے۔ شاہ احمد صوفیانہ شاعری اور کفایت علی کافی اردو نعتیہ شاعری کے اہم شاعر تھے۔ مصحفی کو شاہ نیاز احمد سے شرفِ تلمذ حاصل تھا۔ شاہ رؤف احمد جرات کے احمد حسن عرشی غالب کے اور مولوی محمد مصباح امیر مینائی کے شاگرد تھے۔ نواب علی حسن خاں کے شبلی نعمانی سے دوستانہ مراسم تھے۔ بھوپال میں علی گڑھ تحریک کو فروغ دینے میں انھوں نے اہم کردار ادا کیا تھا۔ مفتی صدر الدین آرزو، اشرف علی بدایونی نفیس نور الحسن خاں، علی حسن خاں نے شعرائے اردو کے تذکرے بھی لکھے۔ غرض یہ علمائے کرام بہت سی وجوہات کی بنا پر اردو ادب کی تاریخ میں اہمیت کے حامل ہیں۔

حواشی:

- ۱۔ ”اردو لغت“، جلد پنجم، اردو لغت بورڈ، کراچی، ۱۹۸۳ء، ص ۶۶-۶۷۔
- ۲۔ ایضاً، ص ۶۶۔ سید احمد دہلوی، ”فرہنگِ آصفیہ“، جلد اول، دہلی، ۱۹۱۸ء، ص ۵۹۹۔ نور الحسن نیر، ”نور اللغات“، جلد اول، نیشنل بک فاؤنڈیشن، اسلام آباد، ۲۰۰۶ء، ص ۱۰۲۶۔
- ۳۔ حنیف نقوی، ”شعرائے اردو کے تذکرے، نکات الشعراء سے گلشنِ بے خارتک“، بنارس، ۱۹۷۲ء، ص ۲۲۔
- ۴۔ فرمان فتح پوری، ”اردو شعرا کے تذکرے اور تذکرہ نگاری“، مجلس ترقی ادب، لاہور، ۱۹۷۲ء، ص ۷۸-۷۹۔

- ۵۔ نور الحسن نقوی، ”فن تنقید اور اردو تنقید نگاری“، ایجوکیشنل بک ہاؤس، علی گڑھ، ۱۹۹۰ء، ص ۱۰۱۔
- ۶۔ ”اردو شعرا کے تذکرے اور تذکرہ نگاری“، ص ۸۵۔
- ۷۔ ”فن تنقید اور اردو تنقید نگاری“، ص ۹۸۔
- ۸۔ ”شعرا کے تذکرے، نکات الشعرا سے گلشن بے خارتک“، ص ۴۱۔
- ۹۔ ایضاً، ص ۳۷۔
- ۱۰۔ عبدالغفور نساج، ”دخنی شعرا“، مطبع نول کشور، لکھنؤ، ۱۸۷۷ء، ص ۱۸۷۔
- ۱۱۔ ایضاً۔
- ۱۲۔ محمد عبدالحی بدایونی، ”تذکرہ شمیم سخن“، جلد اول، مطبع امداد الہند، مراد آباد، سن، ص ۱۲۸۔
- ۱۳۔ اختتام الحسن کاندھلوی، ”حالات مشائخ کاندھلہ“، نئی دہلی، ۱۳۸۳ھ، ص ۸۴۔
- ۱۴۔ ایضاً، ص ۸۹۔
- ۱۵۔ امیر مینائی، ”انتخاب یادگار“، تاج المطابع، لکھنؤ، ۱۲۹۷ھ، ص ۱۴۴۔ ”تذکرہ شمیم سخن“، ص ۱۲۵۔
- ۱۶۔ ”دخنی شعرا“، ص ۷۸۔
- ۱۷۔ محمد مصطفیٰ خاں شیفٹہ، ”گلشن بے خار“، اردو مترجم محمد احسان الحق، آل پاکستان ایجوکیشنل کانفرنس، کراچی، ۱۹۶۲ء، ص ۲۲۲۔
- ۱۸۔ محمد ایوب قادری، ”اردو نثر کے ارتقا میں علماء کا حصہ“، ادارہ ثقافت اسلامیہ، لاہور، ۱۹۸۸ء، ص ۴۴۵۔
- ۱۹۔ غلام احمد ہمدانی مصحفی، ”ریاض الفصحی“، انجمن ترقی اردو، دہلی، ۱۹۳۴ء، ص ۳۳۹۔ ”دخنی شعرا“، ص ۵۳۶۔ ”گلشن بے خار“، ص ۵۲۱۔
- ۲۰۔ ”گلشن بے خار“، ص ۲۴۸۔ علی حسن خان، ”تذکرہ صبح گلشن“، مطبع شاہجہانی، بھوپال، ۱۲۹۵ھ، ص ۲۰۴۔
- ۲۱۔ ”انتخاب یادگار“، ص ۱۵۸۔ ”تذکرہ شمیم سخن“، ۱۲۹۔ ”دخنی شعرا“، ص ۱۹۰۔
- ۲۲۔ عبدالحی حسنی، ”گل رعنا“، دارالمصنفین، اعظم گڑھ، ۱۹۲۱ء، ص ۳۱۲۔
- ۲۳۔ قادر بخش صابر، ”گلستان سخن“، مطبع نول کشور، ۱۲۷۱ھ، ص ۳۷۲۔
- ۲۴۔ ”انتخاب یادگار“، ص ۱۱۴۔ ”دخنی شعرا“، ص ۱۹۷۔ محمد ممتاز علی، ”آثار الشعرا“، مطبع شاہجہانی، بھوپال، ۱۳۰۴ھ، ص ۱۱۷۔
- ۲۵۔ سخن شعرا، ص ۱۹۷۔
- ۲۶۔ ”تذکرہ شمیم سخن“، ص ۱۱۶۔
- ۲۷۔ ”حالات مشائخ کاندھلہ“، ص ۱۳۷۔
- ۲۸۔ ”گلشن بے خار“، ص ۱۷۳۔ ”دخنی شعرا“، ص ۱۲۹۔ علی حسن خاں، ”تذکرہ بزم سخن“، مطبع نامی مفید عام، آگرہ، ۱۸۸۱ء، ص ۴۱۔
- ۲۹۔ غلام رسول مہر، ”سید احمد شہید“، جلد اول، لاہور، ۱۹۵۲ء، ص ۲۳۲۔ ”حالات مشائخ کاندھلہ“، ص ۱۳۸-۱۳۹۔
- ۳۰۔ ”تذکرہ شمیم سخن“، ص ۱۰۰۔
- ۳۱۔ ”دخنی شعرا“، ص ۷۹۔
- ۳۲۔ ”گلستان سخن“، ص ۴۵۷۔
- ۳۳۔ امداد صابری، ”۱۸۵۷ء کے مجاہد شعرا“، دہلی، ۱۹۵۹ء، ص ۳۸۲۔

- ۳۴ ”تذکرہ شمیم سخن“، ص ۲۴۳۔
- ۳۵ ”۱۸۵۷ء کے مجاہد شعرا“، ص ۳۹۳-۳۹۵۔
- ۳۶ محمد میاں، ”علمائے ہند کا شاندار ماضی“، جلد چہارم، دہلی، ۱۹۶۳ء، ص ۳۷۶۔ حسین اختر مصباحی، ”چند ممتاز علمائے انقلاب“، مکتبہ المدینہ، کراچی، ۲۰۰۸ء، ص ۹۴۔
- ۳۷ ”تذکرہ شمیم سخن“، ص ۱۹۱۔ ”سخن شعرا“، ص ۳۹۵۔
- ۳۸ سخن شعرا، ص ۵۴۳۔
- ۳۹ مالک رام، ”تلاذہ غالب“، ادارہ یادگار غالب، کراچی، ۲۰۰۸ء، ص ۵۹۰۔
- ۴۰ ایضاً۔ غلام رسول مہر، ”جماعت مجاہدین“، کتاب منزل، لاہور، ۱۹۵۵ء، ص ۲۲۵۔
- ۴۱ نور الحسن خاں، ”طورِ کلیم“، مطبع مفید عام، آگرہ، ۱۲۹۸ھ، ص ۷۰۔
- ۴۲ ”تلاذہ غالب“، ص ۵۹۱۔
- ۴۳ ”سخن شعرا“، ص ۳۰۔
- ۴۴ ایضاً، ص ۴۱۲۔ ”انتخاب یادگار“، ص ۳۳۵-۳۳۶۔
- ۴۵ عبدالرحمن پرواز اصلاحی، ”صدر الدین آزرہ“، مکتبہ جامعہ، نئی دہلی، ۱۹۷۷ء، ص ۱۸۵۔
- ۴۶ فقیر محمد جہلمی، ”حدائق الخفیہ“، المیزان اردو بازار، لاہور، ۲۰۰۵ء، ص ۵۰۰۔
- ۴۷ سر سید احمد خان، ”آثار الصنادید“، پاکستان ہسٹاریکل سوسائٹی، کراچی، ۱۹۶۶ء، ص ۲۶۳۔
- ۴۸ مختار الدین احمد، ”مقدمہ“، مشمولہ، ”تذکرہ آزرہ“، مصنفہ صدر الدین آزرہ، انجمن ترقی اردو، پاکستان، ۱۹۷۷ء، ص ۹۔
- ۴۹ ایضاً، ص ۱۳-۱۵۔
- ۵۰ محمد معصوم، ”ذکر السعدین فی سیرت الوالدین“، مطبع مظہر النور، رام پور، ۱۳۰۸ھ، ص ۳۸۔
- ۵۱ ”انتخاب یادگار“، ص ۲۳۳۔
- ۵۲ امداد صابری، ”حجاز مقدس کے اردو شاعر“، مکتبہ شاہراہ، دہلی، ۱۹۷۰ء، ص ۳۷۲۔
- ۵۳ علی حسن خاں، ”مآثر صدیقی“، حصہ چہارم، مطبع نول کشور، لکھنؤ، ۱۹۲۸ء، ص ۱۸۵۔
- ۵۴ ”آثار الشعرا“، ص ۳۳۔ لالہ سری رام، ”نخجہ جاوید“، جلد دوم، دہلی، ۱۹۱۱ء، ص ۱۵۳۔
- ۵۵ علی حسن خاں، ”مآثر صدیقی“، حصہ دوم، مطبع نول کشور، لکھنؤ، ۱۹۲۸ء، ص ۱۲۶۔
- ۵۶ سلیم حامد رضوی، ”اردو ادب کی ترقی میں بھوپال کا حصہ“، ادارہ ادب و تنقید، تلیا، بھوپال، ۱۹۶۵ء، ص ۵۵۔
- ۵۷ ارجمند بانو افشاں، ”ریاست بھوپال اور مشاہیر اردو“، بھوپال، ۲۰۱۲ء، ص ۳۰۶۔
- ۵۸ امجد علی اشہری، ”ایشانی شاعری“، مطبع آگرہ اخبار، سن، ص ۱۳۱۔
- ۵۹ ”اردو ادب کی ترقی میں بھوپال کا حصہ“، ص ۱۵۹-۱۶۰۔
- ۶۰ محمد عبداللہ خاں ضیغ، ”یادگار ضیغ“، مطبع قادری، حیدر آباد کن، ۱۳۰۳ھ، ص ۳۳۱۔
- ۶۱ ”آثار الشعرا“، ص ۱۹۲۔ لالہ سری رام، ”نخجہ جاوید“، جلد ششم، مرتبہ: خورشید احمد یوسفی، مقتدرہ قومی زبان، اسلام آباد، ۱۹۹۰ء، ص ۸۳۔

- ۶۲ ”اردو ادب کی ترقی میں بھوپال کا حصہ“، ص ۱۸۲۔
- ۶۳ ایضاً، ص ۱۸۵۔
- ۶۴ ایضاً، ص ۱۸۳۔
- ۶۵ سید سلیمان ندوی، ”حیاتِ شبلی“، مکتبہ معارف، اعظم گڑھ، ۱۹۴۳ء، ص ۱۸۸۔
- ۶۶ تفصیل کے لیے ملاحظہ کیجیے: ”حیاتِ شبلی“، ص ۱۸۶-۱۸۸۔

فہرست اسنادِ محولہ:

- ۱۔ احمد، مختار الدین: ۱۹۷۴ء، ”مقدمہ“، مشمولہ تذکرہ آزرده مصنفہ صدرالدین آزرده، انجمن ترقی اردو، پاکستان
- ۲۔ اشہری، علی، امجد: سن، ”ایشیائی شاعری“، مطبع آگرہ اخبار۔
- ۳۔ اصلاحی، پرواز، عبدالرحمن: ۱۹۷۷ء، ”صدرالدین آزرده“، مکتبہ جامعہ، نئی دہلی۔
- ۴۔ افشاں، ارجمند بانو: ۲۰۱۲ء، ”ریاست بھوپال اور مشاہیر اردو“، بھوپال۔
- ۵۔ بدایونی، عبدالحی، محمد: سن، ”شیم سخن“، حصہ اول، مطبع امداد الہند، مراد آباد۔
- ۶۔ جہلمی، محمد، فقیر: ۲۰۰۵ء، ”حدائق الحقیقہ“، المیزان، اردو بازار، لاہور۔
- ۷۔ حسنی، عبدالحی: ۱۹۲۱ء، ”گل رعنا“، دارالمصنفین، اعظم گڑھ۔
- ۸۔ خاں، احمد، سید، سر: ۱۹۶۶ء، ”آثار الصنادید“، پاکستان ہسٹاریکل سوسائٹی، کراچی۔
- ۹۔ خاں، حسن، علی: ۱۸۸۱ء، ”بزم سخن“، مطبع نامی مفید عام، آگرہ۔
- ۱۰۔ _____: ۱۲۹۵ھ، ”صبح گلشن“، مطبع شاہجہانی، بھوپال۔
- ۱۱۔ _____: ۱۹۲۸ء، ”ماثر صدیقی“، حصہ دوم، حصہ چہارم، مطبع نول کشور، لکھنؤ۔
- ۱۲۔ خاں، نور الحسن: ۱۲۹۸ء، ”طوبہ کلیم“، مطبع مفید عام، آگرہ۔
- ۱۳۔ خویشتگی، نصیر اللہ: ۱۹۶۷ء، ”گلشن ہمیشہ بہار“، مرتبہ: اسلم فرخی، انجمن ترقی اردو، کراچی۔
- ۱۴۔ رضوی، سلیم حامد: ۱۹۶۵ء، ”اردو ادب کی ترقی میں بھوپال کا حصہ“، ادارہ ادب و تنقید، تلیا، بھوپال۔
- ۱۵۔ سری رام، لالہ: ۱۹۰۸ء، ”نخخانہ جاوید“، جلد اول، دہلی۔
- ۱۶۔ _____: ۱۹۱۱ء، ”نخخانہ جاوید“، جلد دوم، دہلی۔
- ۱۷۔ _____: ۱۹۱۷ء، ”نخخانہ جاوید“، جلد سوم، دہلی۔
- ۱۸۔ _____: ۱۹۹۰ء، ”نخخانہ جاوید“، جلد ششم، مرتبہ: خورشید احمد یوسفی، مقتدرہ قومی زبان، اسلام آباد۔
- ۱۹۔ شیفتہ، خاں، مصطفیٰ، محمد: ۱۹۶۲ء، ”گلشن بے خار“، اردو مترجم: محمد احسان الحق، آل پاکستان ایجوکیشنل، کانفرنس، کراچی۔
- ۲۰۔ صابر، بخش، قادر: ۱۲۷۱ھ، ”گلستان سخن“، مطبع نول کشور، لکھنؤ۔
- ۲۱۔ صابری، امداد: ۱۹۵۹ء، ”۱۸۵۷ء کے مجاہد شعرا“، دہلی۔
- ۲۲۔ _____: ۱۹۷۰ء، ”حجاز مقدس کے اردو شاعر“، مکتبہ شاہراہ، دہلی۔

- ۲۳۔ ضیغ، خاں، عبداللہ، محمد: ۱۳۰۳ھ، ”یادگارِ ضیغ“، مطبع قادری، حیدر آباد دکن۔
- ۲۴۔ علی، ممتاز، محمد: ۱۳۰۴ھ، ”آثار الشرا“، مطبع شاہجہانی، بھوپال۔
- ۲۵۔ فتحپوری، فرمان: ۱۹۷۲ء، ”اردو شعرا کے تذکرے اور تذکرہ نگاری“، مجلس ترقی ادب، لاہور۔
- ۲۶۔ قادری، ایوب، محمد: ۱۹۸۸ء، ”اردو نثر کے ارتقا میں علما کا حصہ“، ادارہ ثقافت اسلامیہ، لاہور۔
- ۲۷۔ قاسم، قدرت اللہ: ۱۹۳۳ء، ”مجموعہ نثر“، پنجاب۔
- ۲۸۔ کاکوروی، حیدر، محمد علی: ۱۹۲۷ء، ”تذکرہ مشاہیر کاکوروی“، مطبع اصح المطابع، لکھنؤ۔
- ۲۹۔ کاندھلوی، احتشام الحسن: ۱۳۸۳ء، ”حالات مشائخ کاندھلہ“، نئی دہلی۔
- ۳۰۔ مالک رام: ۲۰۰۸ء، ”تلاذہ غالب“، ادارہ یادگار غالب، کراچی۔
- ۳۱۔ مصباحی، یسین اختر: ۲۰۰۸ء، ”چند ممتاز علمائے انقلاب“، مکتبہ المدینہ، کراچی۔
- ۳۲۔ مصحفی، ہمدانی، غلام: ۱۹۳۴ء، ”ریاض الصغیاء“، انجمن ترقی اردو، دہلی۔
- ۳۳۔ معصوم، معصوم شاہ، محمد: ۱۳۰۸ھ، ”ذکر السعدین فی سیرت الوالدین“، مطبع مظہر النور، رام پور۔
- ۳۴۔ مہر، غلام رسول: ۱۹۵۵ء، ”جماعت مجاہدین“، کتاب منزل، لاہور۔
- ۳۵۔ _____: ۱۹۵۲ء، ”سید احمد شہید“، جلد ۱، لاہور۔
- ۳۶۔ میاں، محمد: ۱۹۶۳ء، ”علمائے ہند کا شان دار ماضی“، جلد ۴، دہلی۔
- ۳۷۔ بینائی، امیر: ۱۲۹۷ھ، ”انتخاب یادگار“، تاج المطابع، لکھنؤ۔
- ۳۸۔ ندوی، سلیمان، ندوی: ۱۹۳۳ء، ”حیاتِ شبلی“، مکتبہ معارف، اعظم گڑھ۔
- ۳۹۔ نساخ، عبدالغفور: ۱۸۷۴ء، ”دخن شعرا“، مطبع منش نول کشور، لکھنؤ۔
- ۴۰۔ نقوی، حنیف: ۱۹۷۲ء، ”شعراے اردو کے تذکرے نکات الشعرا سے گلشن بے خار تک“، بنارس۔
- ۴۱۔ نقوی، نور الحسن: ۱۹۹۰ء، ”فنِ تنقید اور اردو تنقید نگاری“، ایجوکیشنل بک ہاؤس، علی گڑھ۔
- لغات:
- ۱۔ اردو لغت بورڈ: ۱۹۸۳ء، ”اردو لغت“ (تاریخی اصول پر)، ج ۵، مطبوعہ اردو لغت بورڈ، کراچی۔
- ۲۔ دہلوی، احمد، سید: ۱۹۱۸ء، ”فرہنگِ آصفیہ“، ج ۱، دہلی۔
- ۳۔ نیر، نور الحسن: ۲۰۰۶ء، ”نور اللغات“، جلد ۱، نیشنل بک فاؤنڈیشن، اسلام آباد۔